
Shri Narasimha Gadyam or Gadya Stuti

శ్రీనరసింహగద్యమ్ అథవా శ్రీనరసింహగద్యస్తుతిః

Document Information



Text title : Narasimha Gadyam or Gadya Stuti

File name : narasiMhagadyam.itx

Category : vishhnu, dashAvatAra

Location : doc_vishhnu

Latest update : June 20, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 20, 2021

sanskritdocuments.org

శ్రీనరసింహగద్యమ్ అథవా శ్రీనరసింహగద్యస్తుతిః



అథ ధ్యానమ్ -

సత్యజ్ఞానసుఖస్వరూపమమలం క్షీరాబ్ధిమధ్యే స్థితం
యోగారూఢమతిప్రసన్నవదనం భూషాసహస్రోజ్వలమ్ ।
త్ర్యక్షం చక్రపినాకస్నాభయకరాన్నిభ్రాణమర్కచఛవిం
ఫత్రిభూతఫణీన్ద్రమిన్ద్రధవలం లక్ష్మీన్మసింహం భజే ॥

దేవాః -

భక్తిమాత్రప్రతీత !

నమస్తే నమస్తే !

అఖిలమునిజననివహా !

విహితసవనకదనకర !

ఖరవపలచరితభయద !

బలవదసురపతికృత వివిధపరిభవభయచకిత !

నిజపదచలిత నిఖిలముఖముఖవిరహకృశతరజలజభవముఖ

సకలసురవరనికర కారుణ్యావిష్కృతచణ్డ దివ్య నృసింహావతార !

స్ఫురితోదగ్రతారధ్వనిభిన్నామ్బురతార !

నిజరణకరణరభసచలితరణద సురగణపటుపటహవికటరవ

పరిగత చటులభటరవరణిత పరిభవకర ధరణిధర !

కులిశఘటనోద్భూతధ్వనిగమ్భిరాత్మగర్జితనిర్జితఘనాఘన !

ఊరితవికటగర్జితసృష్టఖలతర్జిత సద్గుణగణోర్జిత !

యోగిజనార్జిత !

సర్వమలవర్జిత !

లక్ష్మీఘనకుచతటనికటవిలుణ్ణన విలగ్నకుఙ్కమ

పఙ్కశఙ్కాకరారుణ మణికిరణానురఙ్జితవిగత శశాకలఙ్క

శశాఙ్కపూర్ణమణ్డలవృత్త స్థూలధవలముక్తామణి

విఘట్టితదివ్యమహాహార !

లలితదివ్యవిహార !

విహితదితిజప్రహార !
 లీలాకృతజగద్విహార !
 సంసృతిదుఃఖసమూహోపహార !
 విహితదనుజాపహార !
 యుగాంతభువనాపహార !
 అశేషప్రాణిగణవిహిత !
 సుకృతదుష్కృత !
 సుదీర్ఘదణ్ణభ్రామిత బృహత్కాలచక్రభ్రమణకృతిలబ్ధప్రారమ్భ !
 స్థావరజుక్లమాత్మకసకలజగజ్జాలజల ధారణసమర్థ
 బ్రహ్మాణ్ణనామధేయ మహాపితరకరణ ప్రవీణకుమ్భకార !
 నిరస్తనర్వవిస్తార !
 నిరస్తషడ్భావవికార !
 వివిధప్రకార !
 త్రిభువనప్రకార !
 అనిరూపితనిజాకార !
 నియతభిక్షాదిలబ్ధగతరసపరిమిత భోజ్యమాత్రసన్తోష !
 బలవిజిత మదమదననిద్రాదిదోషజనధనన్నేహలోభాది
 దృఢబంధనచ్ఛేద లబ్ధసౌఖ్య
 సతతకృతయోగాభ్యాసనిర్మలాంతఃకరణయోగీంద్రకృతసన్నిధాన !
 త్రిజగన్నిధాన !
 సకలప్రధాన !
 మాయాపిధాన !
 సుశుభాభిధాన !
 మదవికసదసురభటమకుట వనానలనిభనయన !
 విలసదసికవచభుజుఘనవనలవననవరుధిరక్రమకల్పిత
 మినశఞ్చుత్తరజ్జైవాలమహాజలూకదుస్తరపఙ్కజలనివహకలిత
 మహాసురపృతనాకమలిసీవిలోలనకేలిప్రియ మత్తవారణ !
 దుష్టజనమారణ !
 శిష్టజనతారణ !
 నిత్యసుఖవిచారణ !
 సిద్ధబలకారణ !
 సుదుష్టాసురదారణ !

సదృశీకృతాఙ్గాన !
జనదోషభఙ్గాన !
ఘనచిన్నిరఙ్గాన !
నిరస్తరకృతభక్తవాఙ్గాన !
గతసర్వవాఙ్గాన !
విశ్వనాటకసూత్రధార !
అఙ్గీధూలిజాతఖసిన్ధుధార !
మధ్యస్పృక్లతచక్రధార !
జనితకామ !
విగతకామ !
సురజనకామ !
ఉద్ధృతక్షమ నిశ్చలజనసత్కియాక్షమ !
సురనతచరణ !
ధృతరథచరణ !
వివిధసురవిహరణ !
విగతవికార !
వికరణ !
విబుధజనశరణ !
సతతప్రీత !
త్రిగుణవ్యతీత !
ప్రణతజనవత్సల !
నమస్తే నమస్తే !
ఇతి శ్రీనృసింహగద్యం సమూర్ణమ్ ।
అథవా
ఇతి శ్రీనృసింహగద్యస్తుతిః సమాప్తా ।

Please send corrections to sanskrit@cheerful.com

